

146788

No. of Printed Pages : 6



FME 05

Reg. No. :

Name :

**FIRST YEAR HIGHER SECONDARY
MODEL EXAMINATION : FEBRUARY - 2019**

**PART - II
HINDI**

Maximum : 80 Scores

Time : 2½ Hours
Cool-off Time : 15 Minutes

General Instructions to Candidates :

- There is a 'Cool-off Time' of 15 minutes in addition to the writing time.
- Use the 'cool off.time' to get familiar with questions and to plan your answers.
- Read questions carefully before answering.
- Read the instructions carefully.
- Calculations, figures and graphs should be shown in the answer sheet itself.
- Give equations wherever necessary.
- Electronic devices except non-programmable calculators are not allowed in the Examination Hall.

सूचना : सही मिलान कीजिए :

8x1=8

- | | | |
|---------------|---|-----------|
| 1. (अ) Save | - | सार्वजनिक |
| (आ) Resource | - | प्रक्रम |
| (इ) Trash | - | कुंजीपटल |
| (ई) Internet | - | संगणक |
| (उ) Keyboard | - | कूड़ेदान |
| (ऊ) Public | - | सहेजें |
| (ऋ) Computer | - | अंतर्जाल |
| (ए) Programme | - | संसाधन |

सूचना : कवितांश पढ़ें और 2 से 4 प्रश्नों के उत्तर लिखिए :

मनु नहीं मनु पुत्र है यह सामने, जिसकी
कल्पना की जीभ में धार होती है,
बाण ही होते विचारों के नहीं केवल
स्वप्न के भी हाथ में तलवार होती है।
स्वर्ग के सम्राट को जाकर खबर कर दे
रोज़ ही आकाश चढ़ते जा रहे हैं ये;
रोकिए, जैसे बने, इन स्वप्नवालों को
स्वर्ग की ही ओर बढ़ते आ रहे हैं ये।

2. यह कवितांश के रचनाकार कौन हैं? 1
(जयशंकर प्रसाद, पवन करण, रामधारी सिंह दिनकर)
3. मनुपुत्र के विचार कैसे होते हैं? 1
4. प्रगतिशील काव्य के तत्वों के आधार पर आस्वादन-टिप्पणी लिखिए। 6

सूचना : 5 से 8 तक प्रश्नों में से किन्हीं तीन के उत्तर एक या दो वाक्यों में लिखिए।

3x2=6

5. पत्थर की बेंच
जिस पर अंकित हैं आँसू, थकान
विश्राम और प्रेम की स्मृतियाँ।
पत्थर की बेंच पर क्या अंकित हैं?
6. 'हम दूकानें लूटने या मोटरें तोड़ने नहीं निकले हैं -
हमारा मकसद इससे कहीं ऊँचा है।'
यहाँ इब्राहिम अली किस लक्ष्य की सूचना देता है?
7. 'आगे वह कुछ नहीं सुन सका। एक सन्नाटे ने उसे अपने आगोश में ले लिया ।'
किसको सन्नाटे ने अपने वश में कर लिया?

8. 'अंतरिक्ष छिड़केगा कन - कन
निशि में मधुर तुहिन को
रात में अंतरिक्ष क्या करती है?

सूचना : 9 से 13 तक के प्रश्नों में किन्हीं 4 के उत्तर चार या पाँच वाक्यों में लिखिए।

4x4=16

9. जीवनवृत्त पढ़िए :

जीवन-वृत्त	
नाम :	पवन करण
जन्म :	18 जून 1964
जन्मस्थान :	ग्वालियर मध्यप्रदेश
प्रमुख रचनाएँ :	इस तरह मैं, स्त्री मेरे भीतर, अस्पताल के बाहर टेलिफोन
विशेषता :	अपने परिवेश एवं जनसाधारण के कवि
पुरस्कार :	रामविलास शर्मा पुरस्कार, केदार सम्मान

जीवन-वृत्त के आधार पर पवन करण के बारे में एक अनुच्छेद लिखिए।

10. दोहा पढ़िए :

दुख में सुमिरन सब करै, सुख में करै न कोय।

जो सुख में सुमिरन करै, तो दुख काहे होय ॥

दुख और सुख में ईश्वर का स्मरण करना चाहिए।

दोहे के आधार पर अपना विचार लिखिए।

11. ये कथन पढ़िए :

- हम दुकानें लूटने या मोटरें तोड़ने नहीं निकले हैं।
- हमारे भाईबंद ऐसे हुकमों की तामील करने से साफ इनकार कर देंगे।
- हमें अपने भाइयों से लड़ाई नहीं करनी है।

इन कथनों के आधार पर इब्राहिम अली के चरित्र - पर टिप्पणी लिखिए।

12. मधुच्छतु कविता की पंक्तियाँ पढ़िए -

इस एकांत सृजन में कोई
कुछ बाधा मत डालो
जो कुछ अपने सुंदर से हैं
दे देने दो इनको।

‘वसंत सृजन का समय है।’ कवितांश का विश्लेषण करके अपना मत लिखिए।

13. दुःख कहानी का अंश पढ़िए :

‘मिट्टी के तेल की डिबरी के प्रकाश में देखा वह दृश्य उनकी आँखों के सामने से न हटता।’ दिलीप खोमचेवाले लड़के के घर का दृश्य भूल नहीं सकता है। उस दृश्य के बारे में एक टिप्पणी लिखिए।

- बच्चे से भेंट
- माँ की परेशानी
- माँ बेटे का प्यार

सूचना : ‘आनंद की फुलझड़ियाँ’ निबंध का अंश पढ़िए और प्रश्न संख्या 14, 15 के उत्तर लिखिए :

‘रुपया कमाना सबके हाथ की बात नहीं है, न शिक्षा पाकर डिग्रियाँ हासिल करना सबकी पहुँच में है, लेकिन हम सब चाहें तो आनंद और सुख की रश्मियाँ बिखेरकर दुनिया के दुख को कुछ न कुछ हल्का ज़रूर कर सकते हैं और जिन लोगों से हमारा संबंध है, उनके जीवन में कुछ-न-कुछ प्रसन्नता तो ज़रूर ही ला सकते हैं। लड़ाई, गरीबी, महँगाई और गुलामी से हमारा जीवन तो वैसे ही मुसीबतों से भरा पड़ा है। फिर भी हम उसमें कुछ सुख और आह्लाद फैलाकर जिंदगी की लड़ाई को सहने लायक और जीवन को जीने लायक तो बना ही सकते हैं बशर्त हम उसका ज़रा ध्यान रखें। काम बिल्कुल मुश्किल नहीं है। हमें सिर्फ ज़रा ध्यान देने की ज़रूरत है और उसका नतीजा? वह तो हम फौरन देख सकेंगे।

14. हमारा जीवन क्यों मुसीबतों से भरा पड़ा है?

2

15. खंड का संक्षेपण कीजिए और शीर्षक दीजिए।

6

सूचना : 16 से 19 तक के प्रश्नों में किन्हीं 3 के उत्तर लिखिए।

3x6=18

16. ‘वह किसी अपराधी की भाँति सिर झुकाए रिक्शे के साथ-साथ चल रहा था।’ नये रिक्शावाले ने इस घटना के बारे में अपने मित्र को एक पत्र लिखा, वह पत्र तैयार कीजिए।

- बाबूजी को दफ्तर ले जाना
- असलम की कहानी सुनाना
- रिक्शे से उतर पड़ना
- अपने अपराध को समझना

17. 'मैं इन्हें इस उम्मीद से फेंक रही हूँ कि इनमें से कुछ भी अगर जड़ पकड़ लेंगे तो लोगों का इससे कुछ फायदा होगा।' यह सुनकर यात्रीगण दंग रह जाते हैं। तब सहायात्री और संभ्रांत महिला के बीच का संभावित वार्तालाप तैयार कीजिए।

- महिला की रेलगाड़ी से सफर
- मुद्दी से कुछ चीज बाहर फेंकना
- लोक कल्याण की भावना

18. हिंदी के मशहूर लेखक पवनकरण की कविताओं का एक नया संकलन 2019 अप्रैल 10 को अभय प्रकाशन कानपुर, उत्तरप्रदेश द्वारा दिल्ली में आयोजित सम्मेलन में प्रकाशित करेगा। उसके लिए एक आकर्षक पोस्टर तैयार कीजिए।

19. अंग्रेजी वार्तालाप का हिंदी में अनुवाद कीजिए।

Inspector : Get down, you are on wrong way.

Student : Sir I am sorry I did not see the signal.

Inspector : You must careful in crossing the road.

Student : Yes sir.

Inspector : Where are you studying ?

Student : I am studying in Govt. H.S.S. Kollam.

Inspector : I shall visit your school and take a class on traffic rules.

Student : You are welcome.

[Get down - नीचे उतरना, Signal - सिग्नल (संकेत), Careful - सावधान, Crossing - पार करना,
- Traffic rules - यातायात नियम]

सूचना : 20 से 22 तक के प्रश्नों में किन्हीं दो के उत्तर लिखिए।

2x8=16

20. 'मेरी स्मृति में जब भी वे आँखें जाग उठती हैं, मेरी पूरी चेतना ग्लानि, बेचैनी और अपराध बोध से भर उठती है।' छोटा भाई अपनी आत्मकथा में बड़े भाई का जिक्र करता है। वह आत्मकथांश तैयार कीजिए।

- भाई के साथ खड्बल खेलना
- बड़े भाई की उपेक्षा
- बड़े भाई को दंड दिलाना
- क्षमा माँगने में असमर्थ रहना

ये सुर्खियाँ पढ़िए :

केरल में जल प्रलय

लाखों की संपत्ति का नुकसान

पच्चास हजार (50,000) परिवार बेघर हो गए हैं।

राज्य सरकार ने मुख्यमंत्री राहत कोष (CMDRF) की योजना बनाई

21. बाढ़ से पीड़ित लोगों के लिए राज्य सरकार की ओर से की गई सेवाओं (Services) की सूचना पाने के लिए श्री. बिजोय बी. तलशेशेरी, कण्णूर द्वारा सार्वजनिक सूचना अधिकारी राजस्व विभाग (Revenue Department) सचिवालय, तिरुवनंतपुरम, केरल को एक सूचना अधिकार पत्र लिखता है। वह पत्र तैयार कीजिए।

22. सूचकों के आधार पर किसी मन पसंद फिल्म की समीक्षा कीजिए :

- फिल्म का कथासार
- अभिनय की खूबियाँ/कमियाँ
- निदेशक की भूमिका
- पटकथा, संवाद, छायांकन, संपादन
- अपना दृष्टिकोण

- o o o -